
Turiyatita Upanishad

ತುರೀಯಾತೀತೋಪನಿಷತ್

Document Information



Text title : Turiyatita Upanishad

File name : turiya.itx

Category : upanishhat

Location : doc_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 64 / 108; Shukla Yajurveda - Sanyasa upanishad

Latest update : Mar. 21, 2000

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ತುರಿಯಾತೀತೋಪನಿಷತ್



ಓಂ ತುರಿಯಾತೀತೋಪನಿಷದ್ವೇದ್ಯಂ ಯತ್ಪರಮಾಕ್ಷರಂ .
ತತ್ಪರ್ಯಾತೀತಚಿನ್ಮಾತ್ರಂ ಸ್ವಮಾತ್ರಂ ಚಿಂತಯೇನ್ಮಹಂ ..
ತುರಿಯಾತೀತಸಂನ್ಯಾಸಪರಿವ್ರಾಜಾಕ್ಷಮಾಲಿಕಾ .
ಅವ್ಯಕ್ತೈಕಾಕ್ಷರಂ ಪೂರ್ಣಾ ಸೂರ್ಯಾಕ್ಷ್ಯಧ್ಯಾತ್ಮಕುಂಡಿಕಾ ..
ಹರಿಃ ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ .
ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಅಥ ತುರಿಯಾತೀತಾವಧೂತಾನಾಂ ಕೋಸಯಂ ಮಾರ್ಗಸ್ತೇಷಾಂ ಕಾ
ಸ್ಥಿತಿರಿತಿ ಪಿತಾಮಹೋ ಭಗವಂತಂ ಪಿತರಮಾದಿನಾರಾಯಣಂ
ಪರಿಸಮೇತ್ಯೋವಾಚ .
ತಮಾಹ ಭಗವನ್ನಾರಾಯಣೋ ಯೋಸಯಮವಧೂತಮಾರ್ಗಸ್ಥೋ ಲೋಕೇ
ದುರ್ಲಭತರೋ ನತು ಬಾಹುಲ್ಯೋ ಯದ್ಯೇಕೋ ಭವತಿ ಸ ಏವ ನಿತ್ಯಪೂತಃ ಸ
ಏವ
ವೈರಾಗ್ಯಮೂರ್ತಿಃ ಸ ಏವ ಜ್ಞಾನಾಕಾರಃ ಸ ಏವ ವೇದಪುರುಷ ಇತಿ
ಜ್ಞಾನಿನೋ ಮನ್ಯಂತೇ .
ಮಹಾಪುರುಷೋ ಯಸ್ತಚ್ಚಿತ್ತಂ ಮಯ್ಯೇವಾವತಿಷ್ಠತೇ .
ಅಹಂ ಚ ತಸ್ಮಿನ್ನೇವಾಸ್ಥಿತಃ ಸೋಸಯಮಾದೌ ತಾವತ್ಪ್ರಮೇಣ
ಕುಟೀಚಕೋ ಬಹೂದಕತ್ವಂ ಪ್ರಾಪ್ಯ ಬಹೂದಕೋ ಹಂಸತ್ವಮವಲಂಬ್ಯ
ಹಂಸಃ ಪರಮಹಂಸೋ ಭೂತ್ವಾ ಸ್ವರೂಪಾನುಸಂಧಾನೇನ
ಸರ್ವಪ್ರಪಂಚಂ ವಿದಿತ್ವಾ ದಂಡಕಮಂಡಲುಕಟಿಸೂತ್ರ-
ಕೌಪೀನಾಚ್ಛಾದನಂ ಸ್ವವಿಧ್ಯುಕ್ತಕ್ರಿಯಾದಿಕಂ ಸರ್ವಮಪ್ಪು
ಸಂನ್ಯಸ್ಯ ದಿಗಂಬರೋ ಭೂತ್ವಾ ವಿವರ್ಣಜೀರ್ಣವಲ್ಕಲಾಜಿನ-
ಪರಿಗ್ರಹಮಪಿ ಸಂತ್ಯಜ್ಯ ತದೂರ್ಧ್ವಮಮಂತ್ರವದಾಚರನ್ನಾರಾ-
ಭ್ಯಂಗಸ್ನಾನೋರ್ಧ್ವಪುಂಡ್ರಾದಿಕಂ ವಿಹಾಯ ಲೌಕಿಕವೈದಿಕಮ-
ಪ್ಯುಪಸಂಹೃತ್ಯ ಸರ್ವತ್ರ ಪುಣ್ಯಾಪುಣ್ಯವರ್ಜಿತೋ ಜ್ಞಾನಾಜ್ಞಾನಮಪಿ
ವಿಹಾಯ ಶೀತೋಷ್ಣಸುಖದುಃಖಮಾನಾವಮಾನಂ ನಿರ್ಜಿತ್ಯ ವಾಸನಾತ್ರಯ-

ಪೂರ್ವಕಂ ನಿಂದಾನಿಂದಾಗರ್ವಮತ್ಸರದಂಭದರ್ಪದ್ವೇಷಕಾಮಕ್ರೋಧಲೋಭ
ಮೋಹಹರ್ಷಾಮರ್ಷಸೂಯಾತ್ಮಸಂರಕ್ಷಣಾದಿಕಂ ದಗ್ಧ್ವಾ ಸ್ವವಪುಃ
ಕುಣಪಾಕಾರಮಿವ ಪಶ್ಯನ್ನಯತ್ನೇನಾನಿಯಮೇನ ಲಾಭಾಲಾಭೌ ಸಮೌ
ಕೃತ್ವಾ ಗೋವೃತ್ತ್ಯಾ ಪ್ರಾಣಸಂಧಾರಣಂ ಕುರ್ವನ್ಯತ್ಪ್ರಾಪ್ತಂ ತೇನೈವ
ನಿರ್ಲೋಲುಪಃ ಸರ್ವವಿದ್ಯಾಪಾಂಡಿತ್ಯಪ್ರಪಂಚಂ ಭಸ್ಮೀಕೃತ್ಯ ಸ್ವರೂಪಂ
ಗೋಪಯಿತ್ವಾ ಜ್ಯೇಷ್ಠಾಜ್ಯೇಷ್ಠತ್ವಾನಪಲಾಪಕಃ ಸರ್ವೋತ್ಕೃಷ್ಟತ್ವ-
ಸರ್ವಾತ್ಮಕತ್ವಾದ್ವೈತಂ ಕಲ್ಪಯಿತ್ವಾ ಮತ್ತೋ ವ್ಯತಿರಿಕ್ತಃ ಕಶ್ಚಿನ್ನಾ-
ನ್ಯೋಽಸ್ತೀತಿ ದೇವಗುಹ್ಯಾದಿಧನಮಾತ್ಮನ್ಯುಪಸಂಹೃತ್ಯ ದುಃಖೇನ ನೋದ್ವಿಗ್ನಃ
ಸುಖೇನ ನಾನುಮೋದಕೋ ರಾಗೇ ನಿಃಸ್ಪೃಹಃ ಸರ್ವತ್ರ ಶುಭಾಶುಭಯೋ-
ರನಭಿನ್ನೇಹಃ ಸರ್ವೇಂದ್ರಿಯೋಪರಮಃ ಸ್ವಪೂರ್ವಾಪನ್ನಾಶ್ರಮಾಚಾರವಿದ್ಯಾ-
ಧರ್ಮಪ್ರಾಭವಮನನುಸ್ಮರಂತ್ಯಕ್ತವರ್ಣಾಶ್ರಮಾಚಾರಃ ಸರ್ವದಾ
ದಿವಾನಕ್ತಸಮತ್ವೇನಾಸ್ತಪ್ತಃ ಸರ್ವದಾಸಂಚಾರಶೀಲೋ
ದೇಹಮಾತ್ರವಶಿಷ್ಟೋ ಜಲಸ್ಥಲಕಮಂಡಲುಃ ಸರ್ವದಾನುನ್ಮತ್ತೋ
ಬಾಲೋನ್ಮತ್ತಪಿಶಾಚವದೇಕಾಕೀ ಸಂಚರನ್ನಸಂಭಾಷಣಪರಃ
ಸ್ವರೂಪಧ್ಯಾನೇನ ನಿರಾಲಂಬಮವಲಂಬ್ಯ ಸ್ವಾತ್ಮನಿಷ್ಠಾನುಕೂಲೇನ
ಸರ್ವಂ ವಿಸ್ಮೃತ್ಯ ತುರಿಯಾತೀತಾವಧೂತವೇಷೇಣಾದ್ವೈತನಿಷ್ಠಾಪರಃ
ಪ್ರಣವಾತ್ಮಕತ್ವೇನ ದೇಹತ್ಯಾಗಂ ಕರೋತಿ ಯಃ ಸೋಽವಧೂತಃ ಸ
ಕೃತಕೃತ್ಯೋ ಭವತೀತ್ಯುಪನಿಷತ್ ..
ಓಂ ತತ್ಸತ್ ..
ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಛತೇ .
ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಾಮೇವಾಶಿಷ್ಯತೇ ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಇತಿ ತುರಿಯಾತೀತೋಪನಿಷತ್ಸಮಾಪ್ತಾ ..

Encoded by Sunder Hattangadi

Turiyatita Upanishad

pdf was typeset on September 17, 2023

Please send corrections to sanskrit@cheerful.com

